



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2424/60 - 2025 පෙබරවාරි මස 20 වැනි ඉහළපත්තිදා - 2025.02.20

2424/60 ஆம் இலக்கம் - 2025 ஆம் ஆண்டு பெப்புருவரி மாதம் 20 ஆந் திகதி வியாழக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

ச.வ.பி. 21/78 (XVI) (D)

#### 1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம்

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தின் 25அ என்னும் பிரிவுடன் சேர்த்து வாசிக்கப்படும் 18 ஆம் பிரிவின் கீழ் பல்கலைக்கழக மானியங்கள் ஆணைக்குழுவினால் ஆக்கப்பட்ட கட்டளைச் சட்டம்.

செயலாளர்,

பல்கலைக்கழக மானியங்கள் ஆணைக்குழு.

2025.02.20.

#### கட்டளைச் சட்டம்

- இக் கட்டளைச் சட்டம் 2025 ஆம் ஆண்டின் 02 ஆம் இலக்க, ஒவ்வாமையினால் மற்றும் நோயெதிர்ப்புச்சக்தியியல் நிறுவகக் கட்டளைச் சட்டம் என எடுத்துக்காட்டப்படலாம் என்பதுடன் 2025 ஆம் ஆண்டு பெப்புருவரி மாதம் 18ஆந் திகதியிலிருந்து நடைமுறைக்கு வருதலும் வேண்டும்.
- இக் கட்டளைச் சட்டத்தின் 24அ(1) ஆம் பிரிவின் கீழ் அமைச்சரினால் ஆக்கப்பட்டதும் 2025 ஆம் ஆண்டின் 2424/58 ஆம் இலக்க அதிவிசேட வர்த்தமானியில் வெளியிடப்பட்டதுமான கட்டளை மூலம் தாபிக்கப்பட்டதும் (இதனகத்துப்பின்னர் “நிறுவகம்” எனக் குறிப்பிடு செய்யப்படுவதுமான ) பூரீ ஜயவர்தனபுரப் பல்கலைக்கழகத்தின் ஒவ்வாமையியல் மற்றும் நோயெதிர்ப்புச்சக்தியியல் நிறுவகத்துக்கு ஏற்புடையதாதல் வேண்டும்.
- நிறுவகமானது ( இதனகத்துப்பின்னர் “பல்கலைக்கழகம்” எனக் குறிப்பிடு செய்யப்படும்) இலங்கை, பூரீ ஜயவர்தனபுரப் பல்கலைக்கழகத்துக்கு இணைக்கப்படுதல் வேண்டும்.





- (ஐ) சிரேஷ்ட பேராசிரியர் பதவிகள், பேராசிரியர் பதவிகள், இணைப்பேராசிரியர் பதவிகள், சிரேட்ட விரிவுரையாளர் பதவிகள், விரிவுரையாளர் பதவிகள் அல்லது நிறுவகத்தின் நோக்கங்களுக்காகத் தேவைப்படக்கூடியவாறான நிருவாகப் பதவிகளுட்பட வேறெவையேனும் பதவிகள் என்பவற்றை உருவாக்குதல், பதவி நீக்கல் அல்லது இடைநிறுத்தத்தல்கள் பற்றிப் பேரவைக்கு விதத்துரைத்தல்;
- (ஒ) நூலகங்கள், ஆய்வுகூடங்கள், ஆராய்ச்சி நிலையங்கள், வாசிப்பறைகள், பொழுதுபோக்கு நிலையங்கள், பணியாட்டொகுதியினர் மற்றும் மாணவர் சிற்றுண்டிச்சாலைகள் அத்துடன் வேறெவையேனும் நலன்புரி வசதிகள் என்பவற்றையும் நிறுவகத்தின் போதனைகள், பயிற்சி அல்லது ஆராய்ச்சி நோக்கங்களுக்காகத் தேவைப்பட்ட வேறெவையேனும் கட்டிடங்களையும் நிறுவதலும், உபகரணமயப்படுத்தவும் பேணுதலும்;
- (ஓ) பேரவையின் அங்கீகாரத்துடன், நிறுவகத்தினால் அங்கீகரிக்கப்படக்கூடியவாறான அத்தகைய ஆட்களை, வெளிநாட்டுக் கல்விமான்களும் உயர்தொழிலர்களும் உட்பட, ஆசிரியர்களாக, பரீட்சகர்களாக பயிற்சியளிப்போராக, ஆலோசகர்களாக மற்றும் ஆராய்ச்சி மேற்பார்வையாளர்களாக நிறுவகத்துக்கு நியமித்தலும் அத்தகைய ஆட்களின் சேவை நியதி நிபந்தனைகளையும் அவர்களின் சம்பளங்கள், கொடுப்பனவுகள், ஊதியங்கள் அல்லது வேறெவையேனும் ஒத்த நன்மைகளையும் தீர்மானித்தலும்;
- (ஔ) கல்விசார் மற்றும் உயர்தொழில்சார் பெறுமதி மற்றும் அக்கறைகொண்ட பரிசீலிக்கப்பட்ட சஞ்சிகைகள், புத்தகங்கள், பருவவிதழ்கள் மற்றும் வேறு எவையேனும் வெளியீடுகளை அச்சிடுதலும் வெளியிடுதலும் அவற்றுக்குப் பங்களிப்பதற்கு எழுத்தாளர்களை ஊக்குவித்தலும் அவர்களுக்கு அனுசரணையளித்தலும்;
- (க) நிறுவகத்தின் மாணவர்களினது கல்விசார் மற்றும் உயர்தொழில்சார் முன்னேற்றத்தின் நோக்கத்துக்காகக் கருத்தரங்குகள், மாநாடுகள் மற்றும் வதிவிடச் செயலமர்வுகளை ஒழுங்குபடுத்துதலும் நடாத்துதலும்;
- (ங) பேரவையின் கலந்தாலோசனையுடன், நிறுவகத்தின் தகவுடைய மாணவர்களுக்கு ஆராய்ச்சிப்படிப்புப் பரிசில்களையும், புலமைப்பரிசில்களையும், ஏழை கல்வி உதவிகளையும், புத்தகங்களையும், வேறு பரிசில்களையும் அளித்தல்
- (ச) பல்கலைக்கழகத்துக்கு வெளியேயுள்ள இடங்களில் ஆராய்ச்சி மற்றும் கற்கைநெறிகள் அல்லது கற்கைநெறிகளின் பாகங்களை நடாத்துவதற்கு ஏற்பாடு செய்கின்ற துணைவிதிகளுக்கிணங்க அவற்றுக்கான ஒழுங்கேற்பாடுகளைச் செய்தல்;
- (ஞ) நிறுவகம் தொடர்பான துணைவிதிகள், அரசாங்கத்தன் நிதிசார் ஒழுங்குவிதிகள் அல்லது அவற்றுக்காக ஏற்பாடு செய்கின்ற அரசாங்கத்தின் கொள்கைகளுக்கிணங்க கட்டணங்களைத் தீர்மானித்தலும், கோருதலும், பெறுதலும்;
- (ட) நிறுவகத்தின் கல்விசார் மற்றும் கல்விசாராப் பணியாட்டொகுதியினரின் வாழ்க்கைத் தொழில் அபிவிருத்தியை முன்னெடுத்துச் செல்வதற்காக ஏற்பாடு செய்தல்;
- (ண) பணியாட்டொகுதியினரின் நலன்புரி நிகழ்ச்சித் திட்டங்களையும் கூட்டிணைப்புச் சமூகப் பொறுப்பு ( கூ.செ.பொ) நிகழ்ச்சித்திட்டங்களையும் ஏற்பாடு செய்து அவற்றுக்கு அனுசரணையளித்தல்;
- (த) நிறுவகத்தின் பழைய மாணவர்களுடனும் அதன் உறுப்பினர்களின் பரஸ்பர நன்மைக்காகவும் முன்னேற்றத்துக்காகவும் பழைய மாணவர்களினால் அமைக்கப்பட்ட ஏதேனும் ஒழுங்கமைப்புடன் ஒத்துழைத்தலும் அதன் செயற்பாடுகளுக்கு அனுசரணையளித்தலும் அவற்றை மேம்படுத்துதலும்;
- (ந) அத்தகைய விசேட துறைகளில் சுகாதார நலன் ஆளணியினரைப் பயிற்றுவிப்பதற்காக ஒவ்வாமைமியல் மற்றும் மருத்துவ நோயெதிர்ப்புச் சக்தியியல் துறையில் பயிற்சி நிலையமொன்றைத் தயாரித்தல்;
- (ப) நிறுவகத்தின் ஆராய்ச்சி செயல்நுணுக்கம் மற்றும் முன்னுரிமைகளை வரையறுப்பதற்கு பொறுப்பாகவுள்ளதாக ஆராய்ச்சிப் பிரிவொன்றை தாபித்தல்;
- (ம) முகாமைத்துவ சபையின் விதப்புரையின் மேல் மற்றும் பேரவையின் அங்கீகாரத்துடனும் வெளிநாட்டு ஆராய்ச்சி மானியக்கொடைகள் அல்லது உதவிகள் தொடர்பில் உடன்படிக்கைகளைச் செய்து கொள்ளுதல்;
- (ய) நிறுவகத்தின் தத்துவங்கள், உடமைகள் மற்றும் பணிகளைக் கொண்டவையும், இலங்கையில் அல்லது வெளிநாட்டில் உள்ளவையுமான பல்கலைக்கழகங்களுடன் அல்லது நிறுவனங்களுடன் ஒவ்வாமைமியல், நோயெதிர்ப்புச்சக்தியியல்,

மூலக்கூற்று மருத்துவம் மற்றும் உயிரி மருத்துவம் பொறியியல் என்ற துறைகளில் கற்கை நெறிகளையும், பயிற்சியையும், ஆராய்ச்சியையும், வெளியீட்டையும் நடாத்துவதற்காகக் கல்விசார் மற்றும் நிருவாகப் பணியாட்டொகுதியினரையும், பொருட்களையும், வேறு வகையினவான வளங்களையும் பரிமாறுதல், பகிர்ந்தல் அல்லது பெறுதல் என்ற வகையாக உடனுழைத்தல்;

(ர) நிறுவகத்தின் கற்பித்தல், பயிற்சி மற்றும் ஆராய்ச்சி இயல்திறனை அதிகரிக்கும் நோக்கத்துக்காக, வாய்ப்புக்களையும் வளங்களையும் வழங்குதல் என்றவகையாக அல்லது வேறுவகையாக இலங்கையில் அல்லது வெளிநாட்டில் ஒன்றில் பகிரங்க அல்லது தனியார் துறையிலுள்ள நிறுவனங்களுடன் அல்லது ஒழுங்கமைப்புகளுடன் ஒத்துழைத்தல்;

(ல) நிறுவகத்தின் தத்துவங்களைப் பிரயோகிப்பதற்கும் நிறுவகத்தின் பணிகளை நிறைவேற்றுவதற்கும் அவசியமாகவிருக்கக்கூடியவாரான கட்டணங்களை அறிவிடுதலும் பணங்களையும் சாதனங்களையும் பெறுதலும் செலுத்திடு செய்தலும்; அத்துடன்

(வ) நிறுவகத்தின் தத்துவங்களைப் பிரயோகிப்பதற்காகவும் நிறுவகத்தின் பணிகளை நிறைவேற்றுவதற்காகவும் பயனுள்ளனவாகவுள்ள அல்லது அவற்றின் இடை நேர்விளைவாக அல்லது விளைவான பிற செயல்கள் அத்தகைய செயல்களையும் அல்லது காரியங்களையும் செய்தல்.

## பாகம் II

### நிறுவகத்தின் பணிப்பாளர்களும் ஏனைய அலுவலர்களும்

5. பணிப்பாளரும் அலுவலரொருவராக இக் கட்டளைச் சட்டத்தின் குறித்துரைக்கப்பட்ட வேறேதேனும் பதவியை வகிப்பவரும், இக்கட்டளைச் சட்டத்தில் நோக்கங்களுக்காக நிறுவகத்தின் அலுவலர்களாகவிருத்தல் வேண்டும்.

6. (1) நிறுவகத்தின் முதலாவது பணிப்பாளர், ஆணைக்குழுவினால் நியமிக்கப்படுதல் வேண்டும்.

(2) அடுத்துப்பின்னரான ஒவ்வொரு பணிப்பாளரும், 10 ஆம் பந்தியில் குறிப்பிடுசெய்யப்பட்ட நிறுவகத்தின் முகாமைத்துவச் சபையினால் பெயர் குறித்து நியமிக்கப்பட்ட மூன்று ஆட்கள் கொண்ட குழாமிலிருந்து ஆவணக்குழுவின் ஒருப்பாட்டுடன் பேரவையினால் நியமிக்கப்படுதல் வேண்டும்.

ஆயின், எவ்வாறாயினும், ஆளெவரும் தொடர்ச்சியான இரு காலப்பகுதிகளுக்கு மேற்பட பணிப்பாளராக நியமிக்கப்படுதலாகாது.

(3) ஓர் உயர்கல்வி நிறுவகத்தின் அல்லது ஓர் உயர்கல்வி நிறுவகத்தின் பணியாட்டொகுதி உறுப்பினரொருவர், பணிப்பாளராக நியமிக்கப்பட்டுமிடத்து, விடயத்துக்கேற்ப, அத்தகைய நிறுவனம் அல்லது நிறுவகம், நிறுவகத்தின் பணிப்பாளரென்ற பதவியை ஏற்றுக் கொள்வதற்கு இயலச்செய்கின்றவகையில் அவ்வாறு நியமிக்கப்பட்ட அத்தகைய பணியாட்டொகுதியினை உறுப்பினரை விடுவித்தல் வேண்டும்.

(4) பணிப்பாளர், அவர் முன்னரே பதவியை வெற்றிடமாக்கினால் அல்லது (5) ஆம் உட்பந்தியின் கீழ் பதவியிலிருந்து அகற்றப்பட்டாலொழிய, அவரது நியமனத்தேதியிலிருந்து மூன்றாண்டுக்காலப்பகுதியொன்றுக்கு அல்லது அவரது ஓய்வுபெறும் வயதை அவர் பூர்த்தி செய்யும் வரை, இவற்றுள் எது முன்னர் நிகழ்கின்றதோ அதிலிருந்து பதவிவகித்தல் வேண்டும்.

(5) பணிப்பாளரைப் பதவியிலிருந்து அகற்றும் நோக்கத்துக்காகக் கூட்டப்பட்ட ஒரு விசேட கூட்டத்தில் முகாமைச் சபையின் மொத்த உறுப்பாண்மையின் மூன்றில் இரண்டு பங்கினருக்குக் குறையாவிடில் நிறைவேற்றப்பட்ட சண்டன வாக்கொன்றின்மீது பேரவையின் விதப்புரையின்மேல் ஆணைக்குழுவினால் பணிப்பாளர் அகற்றப்படலாம். அத்தகைய விசேட கூட்டத்தில் சமூகமளித்துள்ள உறுப்பினர்கள், அத்தகைய விசேட கூட்டத்திற்குத் தலைமைதாங்குவதற்கு, பணிப்பாளர் தவிர்ந்த ஆளொருவரைத் தம்முள்ளிருந்து தேர்ந்தெடுத்தல் வேண்டும்.

(6) பணிப்பாளர், பேரவையின் ஒழுக்காற்றுக் கட்டுப்பாட்டுக்கு அமைந்தவராதல் வேண்டும்.

(7) பதவி விலகுகின்ற அல்லது பதவியிலிருந்து அகற்றப்படுகின்ற அல்லது அவரது பதவிக்காலத்தைப் பூர்த்திசெய்கின்ற ஒரு பணிப்பாளர், அவர் பணிப்பாளராக நியமிக்கப்படுவதற்கு நேர் முன்னர் ஓர் உயர்கல்வி நிறுவனத்தின் அல்லது ஓர் உயர்கல்வி நிறுவகத்தின் பணியாட்டொகுதி உறுப்பினராக இருந்திருப்பின், அவர் தனது ஓய்வுபெறும் வயதைப் பூர்த்திசெய்யாதிருந்தால் ஒழிய, விடயத்துக்கேற்ப, அத்தகைய உயர்கல்வி நிறுவனத்தில் அல்லது உயர்கல்வி நிறுவகத்தில் அவரது நிலையான பதவிக்கு மீண்டும் செல்லலாம்.

(8) பணிப்பாளரானவர், விடுமுறை, சுகவீனம், இலங்கையில் இல்லாமை என்ற காரணமாக அல்லது வேறேதேனும் காரணத்துக்காக அவரது கடமைகளைப் புரிவதற்குத் தற்காலிகமாக இயலாதவராகவுள்ளவிடத்து ஆணைக்குழுவானது, அத்தகைய இயலாமை இடம்பெற்றதிலிருந்து ஏழு நாட்களினுள், பணிப்பாளர் பதவிக்குரிய கடமைகளைப் புரிவதற்கு வேறேவரேனும் தகவலைய ஆணை நியமிப்பதற்குத் தகுதியென அது கருதுகின்றவாறான அத்தகைய ஒழுங்கேற்பாடுகளைச் செய்தல் வேண்டுமென்பதுடன் அத்தகைய ஒழுங்கேற்பாடுகள் செய்யப்படும் வரை பல்கலைக்கழக பதிவாளர் பணிப்பாளரின் கடமைகளைப் புரிதலும் வேண்டும்.

(9) பணிப்பாளர் பதவியில் வெற்றிடமொன்று ஏற்படுமிடத்து, ஆணைக்குழுவானது, அத்தகைய வெற்றிடம் ஏற்றப்பட்டதிலிருந்து ஏழு நாட்களினுள், பந்தி 6 (2) இன் கீழ் நிரந்தரமான நியமனமொன்று செய்யப்படும்வரை, பணிப்பாளர் பதவிக்குரிய கடமைகளைப் புரிவதற்கு அது தகுதியானதெனக் கருதக்கூடியவாறான அத்தகைய ஒழுங்கேற்பாடுகளைச் செய்தல் வேண்டுமென்பதுடன் அத்தகைய ஒழுங்கேற்பாடுகள் செய்யப்படும்வரை பல்கலைக்கழகப் பதிவாளர், பணிப்பாளர் பதவிக்குரிய கடமைகளைப் புரிதலும் வேண்டும்.

#### 7. பணிப்பாளர்-

(அ) நிறுவகத்தின் முழுநேர அலுவலர் ஒருவராக இருத்தல் வேண்டும்;

(ஆ) நிறுவகத்தின் பிரதான நிறைவேற்று அலுவலராகவும், பிரதான கல்விசார் அலுவலராகவும், கணக்கீட்டலுவலராகவும் இருத்தல் வேண்டும்;

(இ) நிறுவகத்தின் முகாமைச் சபையினாலும் கல்விக் கூட்டவையினதும் பதவிவழி உறுப்பினரொருவராகவும் தவிசாளராகவும், ஒவ்வொரு கற்கை சபையினதும், ஒவ்வொரு விசேடதுறை கற்கைசபையினதும் ஒவ்வொரு நிலையிற் குழுவினதும் பதவிவழி உறுப்பினரொருவராகவும் இருத்தல் வேண்டும், அத்துடன்

(ஈ) நிறுவனத்தின் ஏதேனும் அதிகாரசபையின் அல்லது குழுவின் ஏதேனும் கூட்டத்தைக் கூட்டுவதற்கும், அதில் சமூகனிப்பதற்கும் உரையாற்றுவதற்கும் உரித்துடையவராதல் வேண்டும். ஆனால் அவர் அத்தகைய அதிகாரசபையின் அல்லது குழுவின் உறுப்பினரொருவராக இருந்தாலொழிய அத்தகைய ஏதேனும் கூட்டத்தில் வாக்களிப்பதற்கு உரித்துடையவராதலாகாது;

#### 8. (1) (அ) அதற்கென ஆக்கப்பட்ட துணைவிதிகளுக்கிணங்கவும், அத்துடன்

(ஆ) முகாமைச் சபையினாலும், கல்விக் கூட்டவையினாலும், ஒவ்வொரு கற்கை சபையினாலும், ஒவ்வொரு விசேடதுறை கற்கை சபையினாலும், ஒவ்வொரு நிலையிற் குழுவினாலும் காலத்துக்குக்காலம் அதற்கென அவருக்குச் சட்டமுறையாக வழங்கப்பட்டக்கூடியவாறான அத்தகைய பணிப்புகளுக்கிணங்கவும்;

சட்டத்தினாலும் அதன் கீழ் ஆக்கப்பட்ட ஏதேனும் தோதான சாதனத்தினதும் ஏற்பாடுகள், அவை நிறுவகத்துடன் தொடர்புபடும் அளவுக்கு, உரிய முறையில் சடைப்பிடிக்கப்படுவதனை உறுதிப்படுத்துவது பணிப்பாளரின் கடமையாதல் வேண்டும் என்பதுடன் அத்தகை நோக்கத்துக்காக அவசியமென அவர் கருதுகின்றவாறான அத்தகைய எல்லாத் தத்துவங்களையும் அவர் பிரயோகிக்கலாம்.

(2) முகாமைச் சபையினதும், கல்விக் கூட்டவையினதும், ஒவ்வொரு கற்கை சபையினதும், ஒவ்வொரு விசேடதுறை கற்கை சபையினதும், ஒவ்வொரு நிலையிற் குழுவினதும் முடிவுகளுக்கு பயன்கொடுப்பது அல்லது பயன்கொடுக்கப்படுவதனை உறுதிப்படுத்துவது பணிப்பாளரின் கடமையாதல் வேண்டும்.

(3) பேரவையின் முன்னர் சமூகமாகவிருப்பதற்கு பணிப்பாளர் அழைக்கப்படும் போது அவர் அவ்வாறு செய்தல் அவரது கடமையாதல் வேண்டும்.

(4) நிறுவகத்தினுள் ஒழுக்காறு, நிருவாகம் மற்றும் கல்விசார் தரத்தையும் நியமங்களையும் பேணுவதற்குப் பணிப்பாளர் பொறுப்பாகவிருத்தல் வேண்டும்.

### பாகம் III நிறுவகத்தின் அதிகார சபைகள்

#### 9. நிறுவகத்தின் அதிகாரசபைகள் பின்வருவனவாதல் வேண்டும்.

(அ) முகாமைச் சபை;

(ஆ) கல்விக் கூட்டவை;

(இ) கற்கை சபைகள்; அத்துடன்

(ஈ) விசேடதுறை கற்கை சபைகள்.

**பாகம் IV**  
**முகாமைச் சபைகள்**

10. (1) நிறுவகத்தின் கல்விசார் மற்றும் நிறைவேற்றுக் குழுவாக இருக்க வேண்டியதும் ( இதனகத்துப்பின்னர் “சபை” எனக் குறிப்பிடு செய்யப்படுவதுமான) முகாமைச் சபையொன்றிருத்தல் வேண்டும்.

(2) சபையானது பின்வருவோரைக் கொண்டிருத்தல் வேண்டும்.-

(அ) பின்வரும் பதவிவழியுறுப்பினர்கள், அதாவது.-

(i) பணிப்பாளர்;

(ii) கல்வி என்னும் விடயம் குறித்தளிக்கப்பட்ட அமைச்சரின் அமைச்சுச் செயலாளர் அல்லது ஒரு சிரேட்ட உதவிச் செயலாளர் பதவி வரிசைக்குக் குறையாத பதவி வரிசையிலுள்ள அவரது நியமத்தர்;

(iii) சுகாதாரம் என்னும் விடயம் குறித்தளிக்கப்பட்ட அமைச்சரின் அமைச்சுச் செயலாளர் அல்லது ஒரு சிரேட்ட உதவிச் செயலாளர் அல்லது ஒரு சிரேட்ட உதவிச் செயலாளர் பதவி வரிசைக்குக் குறையாத பதவி வரிசையிலுள்ள அவரது நியமத்தர்;

(iv) நிதி என்னும் விடயம் குறித்தளிக்கப்பட்ட அமைச்சரின் அமைச்சுச் செயலாளர் அல்லது ஒரு சிரேட்ட உதவிச் செயலாளர் பதவி வரிசைக்குக் குறையாத பதவி வரிசையிலுள்ள அவரது நியமத்தர்;

(v) சுகாதாரச் சேவைகள் பணிப்பாளர் தலைமையதிபதி;

(vi) பல்கலைக்கழகத்தின் மருத்துவ விஞ்ஞானங்கள் பீடத்தின் பீடத்தலைவர்;

(vii) பல்கலைக்கழகத்தின் மருத்துவ விஞ்ஞானங்கள் பீடத்தின் பீடத்தலைவரினால் பெயர் குறித்து நியமிக்கப்பட்ட அத்தகைய பீடத்தின் ஒவ்வாமையியல், நோயெதிர்ப்புச்சக்தியியல் அல்லது மூலக்கூற்று மருத்துவப் பேராசிரியர்;

(viii) நிறுவகத்தின் நேர்முன்னரான கடந்தகால பணிப்பாளர் ( எவரேனுமிருப்பின்);

(ஆ) பின்வரும் நியமிக்கப்பட்ட மற்றும் தேர்ந்தெடுக்கப்பட்ட உறுப்பினர்கள்; அதாவது

(i) சட்டம் , நிதி அல்லது நிருவாகத்துறைகளில் திறமைவாய்ந்த சேவையாற்றியுள்ள ஆட்களிடையேயிருந்து ஆணைக்குழுவினால் நியமிக்கப்பட்ட இரண்டு உறுப்பினர்கள்;

(ii) ( இதனகத்துப்பின்னர் “தேர்ந்தெடுக்கப்பட்ட உறுப்பினர்” எனக் குறிப்பிடு செய்யப்படும்) பேரவையின் நியமிக்கப்பட்ட உறுப்பினர்களிலிருந்து பேரவையினால் தேர்ந்தெடுக்கப்பட்ட ஓர் உறுப்பினர்; அத்துடன்

(iii) பேரவையினால் நியமிக்கப்பட்ட நிறுவகத்தின் இரண்டு ஆசிரியர்கள்.

(3) சபையானது குறிப்பிட்டவொரு நோக்கத்துக்காகவும் சபையின் காலப்பகுதியை விஞ்சாத குறித்துரைக்கப்பட்ட ஒரு காலப்பகுதிக்காகவும், அதற்கான தேவை எழுகின்றபோதெல்லாம், அவசியமான துறையில் எண்பிக்கப்பட்ட அறிவைக்கொண்ட எவரேனும் நிபுணரை அழைக்கலாம்.

ஆயின், எவ்வாறாயினும், அத்தகைய நிபுணர், சபையின் ஏதேனும் கூட்டத்தில் தேர்தலுக்கு நிற்கவோ அல்லது வாக்களிக்கவோ உரிமை கொண்டிருத்தலாகாது.

11. (1) பணிப்பாளர், சபையின் தவிசாளராகவிருத்தல் வேண்டும்; அவர் சபையின் எல்லா கூட்டங்களுக்கும் தலைமை தாங்குதல் வேண்டும். தவிசாளர் அத்தகைய ஏதேனும் கூட்டத்திற்குத் தலைமைதாங்க இயலாதவராகவிருப்பின், சமுகமாயிருக்கும் உறுப்பினர்கள், அத்தகைய கூட்டத்திற்குத் தலைமைதாங்கவெனச் சமுகமாயிருக்கும் எவரேனும் உறுப்பினரைத் தேர்ந்தெடுத்தல் வேண்டும்.

- (2) சபையின் தேர்ந்தெடுக்கப்பட்ட உறுப்பினர் அல்லது எவரேனும் நியமிக்கப்பட்ட உறுப்பினர், இறப்பின்மூலம், பதவி விலகுவதன் மூலம் அல்லது பதவியிலிருந்து அகற்றப்படுவதன் மூலம் அவர் முன்னரே பதவியை வறிதாக்கினால் ஒழிய, விடயத்துக்கேற்ப, அவரது தேர்தல் அல்லது நியமனத் திசுதியிலிருந்து முன்றாண்டுகாலப்பகுதியொன்றுக்குப் பதவிவகித்தல் வேண்டும் என்பதுடன் பதவியிலிருந்து அகற்றப்பட்டால் ஒழிய, விடயத்துக்கேற்ப, மீளத்தேர்ந்தெடுக்கப்படுவதற்கு அல்லது மீள நியமிக்கப்படுவதற்கு தகவுடையவராதலும் வேண்டும்.

ஆயின், எவ்வாறாயினும், தேர்ந்தெடுக்கப்பட்ட உறுப்பினர் அல்லது எவரேனும் நியமிக்கப்பட்ட உறுப்பினர் அவரது காலம் முடிவுறு முன்னர் தனது பதவியை வறிதாக்கினால், அவரது அடுத்துறுநர், அவர் முன்னரே பதவியை வறிதாக்கினாலொழிய, அவருக்கு முன்னிருந்தவரின் பதவிக்காலத்தில் முடிவுறாது எஞ்சியுள்ள பாசத்துக்குப் பதவிவகித்தல் வேண்டும்.

ஆயின், மேலும் தேர்ந்தெடுக்கப்பட்ட உறுப்பினர், எந்நேரத்திலும், பணிப்பாளருக்கு அதற்காக முகவரியிட்டு அனுப்பப்பட்ட கடிதத்தின் மூலம் தனது பதவியிலிருந்து விலகலாம்.

- (3) சபையின் தேர்ந்தெடுக்கப்பட்ட உறுப்பினர், எந்த அந்தஸ்தின் அல்லது உறுப்பாண்மையின் பயனைக்கொண்டு சபையின் உறுப்பினரொருவராகத் தேர்ந்தெடுக்கப்படுவதற்கு அவர் தகவுடையவராக இருந்தாரோ அந்த அந்தஸ்த்தை அல்லது உறுப்பாண்மையை அவர் வைத்திருக்கும் காலம் வரை பதவிவகித்தல் வேண்டும்.

- (4) சபையின் எவரேனும் நியமிக்கப்பட்ட உறுப்பினர், எந்நேரத்திலும், ஆணைக்குழுவின் தவிசாளருக்கு அதற்காக முகவரியிட்டனுப்பப்பட்ட கடிதத்தின்மூலம் தனது பதவியிலிருந்து விலகலாம்.

- (5) வராமக்கான அனுமதியின்றிச் சபையின் தொடர்ச்சியான மூன்று கூட்டங்களுக்கு வருகைதரத் தவறுகின்ற சபையின் தேர்ந்தெடுக்கப்பட்ட உறுப்பினர் அல்லது எவரேனும் நியமிக்கப்பட்ட உறுப்பினர், சபையின் உறுப்பினர் ஒருவராக தனது பதவியை வறிதாக்கியுள்ளார் எனக் கருதப்படுதல் வேண்டும் என்பதுடன் விடயத்துக்கேற்ப, ஆணைக்குழு அல்லது பேரவை விளைகின்ற வெற்றிடத்தை நிரப்புவதற்கு தகுதியான ஆளொருவரை நியமித்தலும் வேண்டும்.

- (6) நிதி என்னும் விடயம் குறித்தளிக்கப்பட்ட அமைச்சரின் கலந்தாலோசனையுடன் அமைச்சர் தீர்மானிக்க வேண்டியவாறான அத்தகைய ஊதியம் அல்லது படிசன் சபையுறுப்பினர்களுக்கு செலுத்தப்படுதல் வேண்டும்.

- (7) சபையின் ஏதேனும் கூட்டத்துக்கான கூட்டநடப்பெண் அதன் மொத்த உறுப்பாண்மையின் மூன்றிலொன்றாதல் வேண்டும்.

- (8) சபையானது அவசியமானபோதெல்லாம் கூடுதல் வேண்டும்; ஆயின், எவ்வாறாயினும், ஒவ்வொரு பஞ்சாங்க ஆண்டிலும் ஆறு தடவைகளுக்குக் குறையாமல் அது கூடுதல் வேண்டும்.

- (9) தவிசாளர், அவசியமென அவர் கருதும் போதெல்லாம் அல்லது சபையின் மொத்த உறுப்பாண்மையின் மூன்றிலொரு பங்கினருக்குக் குறையாதோரினால் அதற்கான எழுத்திலான கோரிக்கையொன்று அவரினால் பெறப்பட்டதலிருந்து ஒரு வாரத்தினுள், சபையின் விசேட கூட்டமொன்றைக் கூடுதல் வேண்டும்.

12. (1) இக்கட்டளைச் சட்டத்தின் ஏனைய ஏற்பாடுகளுக்கும் சட்டத்தினதும் அதன்கீழ் ஆக்கப்பட்ட ஏதேனும் தோதான சாதனத்தினதும் ஏற்பாடுகளுக்கும் அமைய, சபையானது, நிறுவகத்திலான போதனைகள், கல்வி, பயிற்சி, ஆராய்ச்சி அபிவிருத்தி மற்றும் ஆலோசனை மீது கட்டுப்பாடும் பொதுவான பணிப்பும் கொண்டிருத்தல் வேண்டும்.

- (2) சபையானது, (1) ஆம் உட்பந்தியினால் அதற்கு அளிக்கப்பட்ட தத்துவங்களின் பொதுமைக்குப் பங்கமின்றி, பின்வரும் தத்துவங்களையும், கடமைகளையும், பணிகளையும் பிரயோகித்தலும், புரிதலும், நிறைவேற்றத்தலும் வேண்டும்.-

(அ) நிறுவகத்தின் ஆதனத்தை வைத்திருத்தல், கட்டுப்படுத்தல் மற்றும் நிருவகித்தல்;

(ஆ) சட்டத்தினதும் சட்டத்தின் கீழ் ஆக்கப்பட்ட ஏதேனும் தோதான சாதனத்தினதும் ஏற்பாடுகளுக்கிணங்க நிறுவகத்துடன் சம்பந்தப்பட்ட எல்லாக் கருமங்களையும் ஒழுங்குபடுத்துதல் மற்றும் தீர்மானித்தல்;

(இ) பந்தி 26 இன் கீழ் தாபிக்கப்பட்ட நிதியத்தை நிருவகித்தல்;

- (ஈ) அதன் தத்துவங்களை பிரயோகிப்பதற்கு அல்லது அதன் பணிகளை நிறைவேற்றுவதற்கு அவசியமாகக்கூடியவாறான கட்டணங்களை அறவிடுதலும், அத்தகை பணத்தொகைகளையும் சாதனங்களையும் பெறுதலும் செலுத்தீடு செய்தலும்;

(உ) ஆணைக்குழுவின் ஒருப்பாட்டுடன், நிறுவகத்துக்கு அளிக்கப்பட்ட கொடைகளையும், மரணசாதனக் கொடைகளையும் நன்கொடைகளையும், மானியக்கொடைகளையும் பெறுதலும் ஏற்றுக்கொள்ளுதலும்;

ஆயின், சபையானது நிறுவகத்துக்கு அளிக்கப்பட்ட எல்லா வெளிநாட்டுக் கொடைகள், மரணசாதனக் கொடைகள், நன்கொடைகள் மற்றும் மானியக்கொடைகள் என்பன தொடர்பில் வெளிநாட்டு வளங்கள் திணைக்களத்தின் எழுத்திலான முன்னங்கீகாரத்தைப் பெற்றுக்கொள்ளுதல் வேண்டும்.;

(ஊ) நிறுவகத்தின் வருடாந்த அறிக்கைகளையும் கணக்காய்வு செய்யப்பட்ட கணக்குகளையும் மதிப்பீடு செய்தலும் அவற்றைப் பேரவைக்கும் ஆணைக்குழுவிற்கும் சமர்ப்பித்தலும்;

(எ) நடப்பு மற்றும் அடுத்துவரும் ஆண்டுக்காக நிறுவகத்தின் நிதிசார் மதிப்பீடுகளைத் தயாரித்தலும் அத்தகைய மதிப்பீடுகளைப் பேரவைக்கும் ஆணைக்குழுவுக்கும் சமர்ப்பித்தலும்;

(ஏ) கல்விக் கூட்டவை, ஒவ்வொரு கற்கை சபையினதும் அல்லது விசேடதுறை கற்கை சபையினதும் ( விடயத்துக்கேற்ப) கலந்தாலோசனையுடன், ஒவ்வாமையியல், நோயெதிர்ப்புச்சத்தியியல் மற்றும் மூலக்கூற்று மருத்துவம் என்பற்றின் பாரிய விசேடதுறைகளில் சபைச் சான்றுப்படுத்துகையுடனும் வேறு கல்விசார் சிறப்புக்களுடனும் அளிக்கப்பட வேண்டிய பட்டப்பின் திப்புளோக்கள், உயர் திப்புளோமாக்கள், பட்டப்பின் சான்றிதழ்கள், தத்துவவியல் முதுமாணி (தமு), கற்கை நெறி மற்றும் ஆய்வுக் கூறொன்றுடன் முதுமாணிகள், தத்துவவியல் கலாநிதி (தக) அல்லது மருத்துவக் கலாநிதி(மக)மற்றும் சபைச் சான்றுப்படுத்துகையுடனும் வேறு கல்விசார் சிறப்புக்களுடனும் அத்தகைய பட்டப்பின் திப்புளோமாக்கள், உயர் திப்புளோமாக்கள், பட்டப்பின் சான்றிதழ்கள், தத்துவவியல் முதுமாணி (தமு), கற்கை நெறி மற்றும் ஆய்வுக் கூறொன்றுடன் முதுமாணிகள், தத்துவவியல் கலாநிதி (தக) அல்லது மருத்துவக் கலாநிதி (மக) என்பவற்றுக்காகத் தகைமைபெற விரும்புகின்ற மாணவர்களினால் தொடரப்படவேண்டிய கற்கைநெறிகளும், பயிற்சியும், தேறப்படவேண்டிய பரீட்சைகளும், நிறைவேற்றப்பட வேண்டிய வேறு நிபந்தனைகளும் என்பவற்றைப் பல்கலைக்கழகத்துக்கு விதந்துரைத்தல்.

(ஐ) கல்விக் கூட்டவையின் கலந்தாலோசனையுடன், நோயெதிர்ப்பு சத்தியியல் மற்றும் உயிரி மருத்துவப் பொறியியலின் பாரிய விசேடதுறைகளில் பரீட்சைகளில் தேறி அத்தகைய கற்கைநெறிகளில் தேவைப்பட்ட ஏனைய அவசியமான நிபந்தனைகளை நிறைவேற்றியுள்ள தகவுடைய மாணவர்களுக்கு அளிக்கப்படவேண்டிய இளமாணிப் பட்டங்களையும் வேறு கல்விசார் சிறப்புக்களையும் பல்கலைக்கழகத்துக்கு விதத்துரைத்தல்;

(ஒ) எந்தக் கருமம் தொடர்பில் துணைவிதிகள் ஆக்கப்படுவதற்கு அதிகாரமளிக்கப்படுகின்றதோ அல்லது தேவைப்படுத்தப்படுகின்றதோ அந்த ஏதேனும் கருமத்துக்காகத் துணைவிதிகளை வரைதலும் அத்தகைய வரைவுத் துணைவிதிகளைப் பேரவைக்கு அதன் அங்கீகாரத்துக்காகவும் வெளியீட்டுக்காகவும் சமர்ப்பித்தலும்;

ஆயின், எவ்வாறாயினும், கற்கைநெறிகளும் பரீட்சைகளும் தொடர்பான துணைவிதிக் எதுவும், சபை, கல்விக் கூட்டவை, இயைபான கற்கை சபைகள் அல்லது விசேடதுறை கற்கை சபையிடமிருந்தான அறிக்கைகளை கவனத்தில் கொண்ட பின்னர் வரையப்படுதலாகாது.

(ஔ) விடயத்துக்கேற்ப, சபை, கல்விக் கூட்டவை, இயைபான கற்கை சபைகள் அல்லது விசேடதுறை கற்கை சபைகள் என்பவற்றிடமிருந்தான அறிக்கைகளைத் கவனத்தில் கொண்டதன் பின், கற்கநெறிகளும் பரீட்சைகளும் விசேடமருத்துவர்களாக ஆட்களை ஏற்று அங்கீகரித்தல் என்பன தொடர்பான துணை விதிகளை வரைதலும் அத்தகைய வரையப்பட்ட துணை விதிகளை முதவைக்கு அதன் அங்கீகாரத்துக்காகச் சமர்ப்பித்தலும்;

(ஒள) நிறுவகத்தின் நோக்கங்களுக்காக தேவைப்பட்ட வளவுகள், கட்டிடங்கள், தளபாடங்கள், சாதனங்கள், தகவல் தொழிநுட்பவியல் வசதிகள், ஆய்வுகூடங்கள், வாசிப்பு விடயங்கள் மற்றும் வேறு வசதிகள் என்பவற்றை வழங்குதல்;

(க) நிறுவகத்தின் ஆசிரியர்கள், பரீட்சர்கள், பயிற்சியளிப்போர், அலுவலர்கள் மற்றும் வேறு ஊழியர்களாக ஏற்றங்கீகரிக்கப்படுவதற்குத் தகவுடைய ஆட்களை, இயைபான கற்கைச் சபையின் கலந்தாலோசனையுடன் முதவைக்கு விதந்துரைத்தல்;



- (ங) சிரேஷ்ட பேராசிரியர் பதவிகள், பேராசிரியர் பதவிகள், இணைப்பேராசிரியர் பதவிகள், சிரேஷ்ட விரிவுரையாளர் பதவிகள், விரிவுரையாளர் பதவிகள் அல்லது நிறுவசத்தின் நோக்கங்களுக்காகத் தேவைப்படக்கூடியவாறான நிருவாக பதவிகளுட்பட்ட வேறெவையேனும் பதவிகள் என்பவற்றை ஏற்படுத்தலை, இல்லாதொழித்தலை அல்லது இடைநிறுத்தலை முதவைக்கு விதந்துரைத்தல்;
- (ச) மாணவர்களை அல்லது நிறுவசத்தில் தொழிலுக்கமர்த்தப்பட்டுள்ள ஆட்களை இடைநிறுத்தும்படி, பதவி நீக்கும்படி அல்லது அவர்களுக்கெதிராக ஒழுக்காற்று நடவடிக்கைகளை எடுக்கும்படி பேரவைக்கு விதந்துரைத்தல்;
- (ஞ) கல்விக் கூட்டவை மற்றும் இயைபான கற்கை சபையிடமிருந்தான அறிக்கைகளைத் கவனத்துடன் கொள்வதுடன் மேலும் பேரவையின் அங்கீகாரத்துடனும் பின்வருவனவற்றை ஆணைக்குழுவுக்கு விதந்துரைத்தல்;
- (i) ஏலவேயுள்ள கற்கைச் சபைகளை மீளொழுங்குபடுத்துவதற்கும் புதிய கற்கை சபைகளைத் தாபிப்பதற்குமான திட்டங்கள்;
- (ii) ஒவ்வாமைமியல், நோயெதிர்ப்பு சக்தியியல் மற்றும் மூலக்கூற்று மருத்துவத்தின் பிரதான விசேடதுறைகளில் கற்கை நெறிகளை அந்தந்த கற்கை சபைகளுக்குக் குறித்தளித்தல்; அத்துடன்
- (iii) ஒவ்வாமைமியல், நோயெதிர்ப்பு சக்தியியல் மற்றும் மூலக்கூற்று மருத்துவத்தில் சிறிய விசேடதுறைகளை அந்தந்த விசேடதுறை கற்கை சபைக்கு குறித்தளித்தல்;
- (ட) சபை அவசியமென கருதக்கூடியவாறாக அத்தகைய எண்ணிக்கையினவான நிலையியற் குழுக்களை அல்லது நிமித்தக் குழுக்களை நியமித்தலும், அவற்றின் விசாரணைக்குரிய விடயங்களை குறித்துரைத்தலும், அத்தகைய குழுக்களின் அறிக்கைகளை கவனத்துடன் கொள்ளுதலும் ஒன்றில் திரிபுடனோ அல்லது திரிபில்லாமலோ அத்தகைய அறிக்கைகளை அங்கீகரித்தலும் அல்லது அத்தகைய அறிக்கைகளை நிராகரித்தலும்;
- (ண) கல்விக் கூட்டவையினதும் இயைபான கற்கை சபையினதும் கலந்தாலோசனையுடனும் பேரவையின் ஒருப்பாட்டுடனும், கற்கை நெறிகளுக்கு மாணவர்களை சேர்த்துக்கொள்ளுதலுக்கான கட்டளைக் கற்கைகளை தீர்மானித்தல்;
- (த) நம்பிக்கைப்பொறுப்பு கட்டளைச் சட்டத்தின் 20 ஆம் பிரிவின் அல்லது வேறேதேனும் எழுத்திலான சட்டத்தின் ஏற்பாடுகளின் கீழ் எந்தப் பிணைப்பொறுப்பில் நம்பிக்கைப் பொறுப்பு பணங்களை முதலீடு செய்தல் சட்டமுறையானதாகவுள்ளதோ அந்த ஏதேனும் பிணைப்பொறுப்பில், ஏதேனும் பயன்படுத்தப்படாத வருமானமுட்பட நிறுவசத்துக்கு சொந்தமான எவையேனும் பணத்தொகைகளை முதலீடு செய்தலும், அல்லது அத்தகைய எவையேனும் பணங்களை, ஆணைக்குழுவின் அங்கீகாரத்துடன், இலங்கையில் அசைவற்ற ஆதனத்தைக் கொள்வனவு செய்வதில் முதலீடு செய்தலும், அல்லது அத்தகைய முதலீடுகளை வேறுபடுத்துதலும் அல்லது ஆணைக்குழுவினால் அங்கீகரிக்கப்பட்ட ஏதேனும் வங்கியில் உடனடிச் செலவினத்துக்குத் தேவைப்படாத அத்தகைய பணங்களின் ஏதேனும் பாகத்தை நிலையான வைப்புக்களில் இடுதலும், அத்துடன்
- (ந) இக்கட்டளைச் சட்டத்தில் அல்லது சட்டத்தின் கீழ் ஆக்கப்பட்ட வேறேதேனும் தோதான சாதனத்தில் ஏற்பாடு செய்யப்பட்டவாறாக நிறுவனத்தினது தத்துவங்களின் இடைநேர்விளைவான அல்லது விளைவாந்தன்மையினவான நிறுவசத்தின் வேறெல்லாத் தத்துவங்களையும் பிரயோகித்தல்.
- (3) ஏதேனும் கல்விசார் கருமம் தொடர்பான தீர்மானம் எதுவும், கல்விக் கூட்டவைக்கும் இயைபான கற்கை சபைக்கும், அதன்மீதான அதன் அபிப்பிராயத்தைப் பதிந்து அதனை சபைக்கு அறிவிப்பதற்கான வாய்ப்பொன்று முதலில் கொடுக்கப்பட்டிருந்தால் ஒழிய, சபையினால் நிறைவேற்றப்படுதலாகாது.

ஆயின், அவ்வாறு நிறைவேற்றப்பட்ட தீர்மானம் எதன்மீதும் பல்கலைக்கழகத்தின் ஒருப்பாட்டுடன் தவிர செயலாற்றப்படுதலாகாது.

- (4) இப்பந்தியின் “கல்விசார் கருமம்” என்பது, கல்விக் கூட்டவையின் மற்றும் இயைபான கற்கைச்சபையின் அல்லது விசேடதுறை கற்கை சபையின் கட்டுப்பாட்டுக்கும் பொதுவான பணிப்புக்கும் அமைந்தாகவுள்ள ஏதேனும் கருமம் என்று பொருளாகும்.

**பாகம் V**  
**கல்விக்கூட்டவை**

13. (1) (இக்கட்டளைச் சட்டத்தில் “கல்வி கூட்டவை” எனக் குறிப்பிடுவதற்கும்) நிறுவகத்தின் கல்வி கூட்டவையொன்று இருத்தல் வேண்டும்; அது பின்வரும் உறுப்பினர்களைக் கொண்டிருத்தல் வேண்டும்:-

(அ) தவிசாளராகவிருக்கவேண்டியவரான பணிப்பாளர்;  
(ஆ) நிறுவகத்தின் ஒவ்வொரு கற்கைத்துறையினதும் தலைவர்;  
(இ) ஒவ்வொரு கற்கை சபையிலிருந்தும் நியமத்தர் ஒருவர்;

(ஈ) சிரேஷ்ட பேராசிரியர்கள், பேராசிரியர்கள், இணைப்பேராசிரியர்கள் அல்லது சிரேஷ்ட விரிவுரையாளர்களிலிருந்து தேர்த்தெடுக்கப்பட்டவரும், பல்கலைக்கழகத்தின் மருத்துவ விஞ்ஞானங்கள் பீடத்தின் பீடச்சபையைச் சேர்ந்தவருமான நியமத்தர் ஒருவர்;

(உ) நிறுவகத்தின் ஒவ்வொரு கற்கைத்துறைகளிலிருந்தும் சிரேஷ்ட பேராசிரியர்களும், பேராசிரியர்களும், இணைப்பேராசிரியர்களும்.

(ஊ) பல்கலைக்கழகத்தின் மருத்துவ விஞ்ஞானங்கள் பீடத்தின் நோயெதிர்ப்பு சக்தியியல் மற்றும் மூலக்கூற்று மருத்துவத்துறையிலிருந்தான சிரேஷ்ட பேராசிரியர்களும், பேராசிரியர்களும், இணைப்பேராசிரியர்களும்;

(எ) உட்பந்தி (1) (உ) இல் குறிப்பிடு செய்யப்பட்ட உறுப்பினர்கள் தவிர நிறுவகத்தின் நிரந்தரமான ஆசிரியர்களுக்கிடையேயிருந்து தேர்ந்தெடுக்கப்பட்ட இரண்டு உறுப்பினர்கள், அத்துடன்

(ஏ) தொழிலைப் பிரதிநிதித்துவப்படுத்துவதற்கு சபையின் விதப்புரையின் மீது பல்கலைக்கழகத்தின் துணைவேந்தரினால் நியமிக்கப்பட்ட உறுப்பினர்கள் இருவர்.

- (2) கல்விசார் கூட்டவை, சபையின் ஒருப்பாட்டுடன், அத்தகைய கல்வி கூட்டவையினால் தீர்மானிக்கக்கூடியவாறான ஒரு குறித்த நோக்கத்துக்காகவும் குறித்த காலப்பகுதியொன்றுக்காகவும் நிபுணர்கள் அழைக்கலாம்.

ஆயின், எவ்வாறாயினும், அத்தகைய அழைக்கப்பட்ட நிபுணர் கல்விக்கூட்டவையின் ஏதேனும் கூட்டத்தில் தேர்தலுக்கு நிற்கவோ அல்லது வாக்களிக்கவோ உரிமையெதனையும் கொண்டிருத்தலாகாது.

- (3) கல்விக்கூட்டவையின் ஏதேனும் கூட்டத்துக்கான கூட்டநடப்பெண் அதன் மொத்த உறுப்பாண்மையின் மூன்றில் இரண்டாதல் வேண்டும்.

- (4) கல்விக்கூட்டவை அவசியமானபோதெல்லாம் கூடலாம்.

ஆயின், எவ்வாறாயினும், கல்வி கூட்டவை ஒவ்வொராண்டிலும் ஆறு தடவைக்களுக்குக் குறையாமல் கூடுதல் வேண்டும்.

14. (1) இக்கட்டளைச் சட்டத்தினாலும் சட்டத்தினதும் அவற்றின் கீழ் ஆக்கப்பட்ட ஏதேனும் தோதான சாதனத்தினதும் ஏற்பாடுகளுக்கமைய, கல்விக்கூட்டவையானது, நிறுவகத்தின் போதனை, பயிற்சி, ஆராய்ச்சி மற்றும் பரீட்சைகள் மீதும் கட்டுப்பாடும் பொதுவான பணிப்பும் கொண்டிருத்தல் வேண்டும்.

- (2) கல்விக்கூட்டவையானது, (1) ஆம் உட்பந்தியினால் அதற்களிக்கப்பட்ட தத்துவங்களின் பொதுமைக்குப் பங்கமின்றி பின்வரும் தத்துவங்களைக் கொண்டிருத்தல் வேண்டும்:-

(அ) சபையினால் அதற்கு ஆற்றப்படுத்தப்பட்ட ஏதேனும் கருமத்தை கவனத்தில் கொள்ளுதல் அதன்மீதும் அறிக்கையிடுதலும்,

(ஆ) கற்கை நெறிகள், கற்பித்தல் நிகழ்ச்சித்திட்டங்கள், பயிற்சி நிகழ்ச்சித்திட்டங்கள், ஆராய்ச்சி நிகழ்ச்சித்திட்டங்கள் அல்லது பரீட்சைகள் என்பவற்றுடன் சம்பந்தப்படுகின்ற கருமங்கள் மீது சபைக்கு விதப்புரைகளையும் அறிக்கைகளையும் முன்வைத்தல்;

(ர) இலங்கையிலுள்ள வேறு பல்சகலக்கூழகங்களிலிருந்து நோயெதிர்ப்பு சக்தியியல் தத்துவவியல் சலாநிதிப் பட்டத்துடன் இரு மருத்துவர்கள்;

(உ) சுகாதாரம் என்னும் விடயம் குறித்தளிக்கப்பட்ட அமைச்சரின் அமைச்சுச் செயலாளரினால் பெயர் குறித்து நியமிக்கப்பட்ட ஒரு நோயெதிர்ப்புச் சக்தியியலாளர்;

18. (1) முதலாவது உள்வாரிப் பட்டங்கள் தொடர்பிலான கற்கை சபை பின்வரும் உறுப்பினர்களை கொண்டிருத்தல் வேண்டும்:-

(அ) நோயெதிர்ப்பு சக்தியியல் மற்றும் மூலக்கூற்று மருத்துவத்துறையின் தலைவர்;

(ஆ) நிறுவகத்தின் நிரந்தரமான ஊழியர்கோப்பிலுள்ள எல்லா ஆசிரியர்களும்;

(இ) பல்கலைக்கழகத்தின் மருத்துவ விஞ்ஞானங்கள் பீடத்தின் நோயெதிர்ப்பு சக்தியியல் மற்றும் மூலக்கூற்று மருத்துவத்துறையின் நிரந்தரமான ஊழியர்கோப்பிலுள்ள எல்லா ஆசிரியர்களும்;

(ஈ) மருத்துவ விஞ்ஞானங்கள் பீடத்தின் பீடாதிபதியினால் அத்தகைய பீடத்தில் நிறுவகத்தில் கற்பித்தலில் ஈடுபட்டுள்ள ஆசிரியர்களுக்கிடையேயிருந்து பெயர்குறித்து நியமிக்கப்பட்ட அப்பீடத்தின் பீடச்சபையின் பிரதிநிதி ஒருவர்;

(உ) முதலாவது பட்ட கற்பித்தலில் ஈடுபட்டுள்ள நிரந்தரமான ஊழியர்கோப்பிலுள்ள எல்லா ஆசிரியர்களும்; அத்துடன்

(ஊ) நிறுவகத்துடன் பதிவு செய்யப்பட்ட முதலாவது உள்வாரிப் பட்ட மாணவர்களுளிருந்து தேர்ந்தெடுக்கப்பட்ட மாணவர்கள் இருவர்;

(2) உட்பந்தி (1) (ஊ) இன் கீழ் தேர்ந்தெடுக்கப்பட்ட உறுப்பினர்கள், அத்தகைய தேர்தல் திகதியிலிருந்து ஓராண்டு காலப்பகுதியொன்றுக்கு அத்தகைய உறுப்பினர்களாக பதவிவகித்தல் வேண்டுமென்பதுடன் ஏனைய உறுப்பினர்கள் மூன்றாண்டு காலப்பகுதியொன்றுக்குப் பதவிவகித்தலும் மீளநியமிக்கப்படுவதற்கு தகவலையவர்களாகவிருத்தலும் வேண்டும்.

19. (1) மருத்துவக் கலாநிதி (மக) நிகழ்ச்சித்திட்டங்கள் தொடர்பிலான கற்கை சபை பின்வரும் பதவிவழி உறுப்பினர்களை கொண்டிருத்தல் வேண்டும்:-

(அ) தவிசாளராகவிருக்க வேண்டியவரான பணிப்பாளர்;

(ஆ) பல்கலைக்கழகத்தின் மருத்துவ விஞ்ஞானங்கள் பீடத்தின் நோயெதிர்ப்பு சக்தியியல் மற்றும் மூலக்கூற்று மருத்துவத்துறையின் தலைவர் அல்லது ஒருங்கிணைப்பாளர்;

(இ) பல்கலைக்கழகத்தின் மருத்துவ விஞ்ஞானங்கள் பீடத்தின் நோயெதிர்ப்பு சக்தியியல் மற்றும் மூலக்கூற்று மருத்துவத்துறையின் நிரந்தரமான ஊழியர்கோப்பிலுள்ள எல்லா சிரேஷ்ட பேராசிரியர்களும், பேராசிரியர்களும், இணைப்பேராசிரியர்களும், சிரேஷ்ட பேராசிரியர்களும்;

(ஈ) இலங்கை மயக்கமருந்தியல் மற்றும் தீவிரசிகிச்சைக் கல்லூரியின் தலைவர் அல்லது அவரது நியமத்தர்;

(உ) இலங்கை வைத்தியர்கள் கல்லூரியின் தலைவர் அல்லது அவரது நியமத்தர்;

(ஊ) இலங்கை குழந்தை நோயியல் கல்லூரியின் தலைவர் அல்லது அவரது நியமத்தர்;

(எ) இலங்கை காது, மூக்கு, தொண்டையியல் மற்றும் தலை, கழுத்து அறுவை மருத்துவர்கள் கல்லூரியின் தலைவர் அல்லது அவரது நியமத்தர்;

(ஏ) இலங்கை அவசரகால வைத்தியர்கள் கல்லூரியின் தலைவர் அல்லது அவரது நியமத்தர்;

(ஐ) இலங்கை தோலியல் மற்றும் அழகியல் மருத்துவக் கல்லூரியின் தலைவர் அல்லது அவரது நியமத்தர்;

(ஒ) இலங்கை நுரையீரல் வைத்தியர்கள் கல்லூரியின் தலைவர் அல்லது அவரது நியமத்தர்;

(ஓ) இலங்கை குடும்ப வைத்தியர்கள் கல்லூரியின் தலைவர் அல்லது அவரது நியமத்தர்;

(ஔ) இலங்கை புற்றுநோயியல் கல்லூரியின் தலைவர் அல்லது அவரது நியமத்தர்;

(ஐ) இலங்கை நுண்ணுயிரியல் கல்லூரியின் தலைவர் அல்லது அவரது நியமத்தர்.

20. ஒவ்வாமையியல் மற்றும் நோயெதிர்ப்பு சக்தியியல் மூலக்கூற்று மருத்துவத்தின் விசேட நோக்கங்களுக்காகவும் சிறிய விசேடதுறைகளுக்காகவும், பேரவையானது, சபையின் ஒருப்பாட்டுடன், ஓராண்டுக்கு குறையாததும் மூன்றாண்டுகளுக்கு மேற்பாடாததுமானவொரு காலப்பகுதிக்காக, சுகாதாரம் என்னும் விடயம் குறித்தளிக்கப்பட்ட அமைச்சரின் அமைச்சினது முதல்வர்கள் அல்லது வேறு விசேட மருத்துவர்கள், பயிற்சியளிப்போர், கல்விமான்கள் மற்றும் வேறு விசேட மருத்துவர்கள் என்போரிலிருந்து ஐந்துக்கு குறையாதவர்களும் பத்துக்கு மேற்படாதவர்களுமான உறுப்பினர்களைக் கற்கைச் சபைக்கு நியமிக்கலாம்;

ஆயின், எவ்வாறாயினும், அவ்வாறு நியமிக்கப்பட்ட ஆளெவரும், அத்தகைய கற்கை சபையின் ஏதேனும் கூட்டத்தில் தேர்தலுக்கு நிற்கவோ அல்லது வாக்களிக்கவோ உரிமையுடையவராதல் ஆகாது;

ஆயின், மேலும், அத்தகைய உறுப்பினர், சொல்லப்பட்ட குறித்த முன்வைப்பின் நோக்கங்களுக்காக உரியமுறையில் நியமிக்கப்பட்டுள்ளாரென கருதப்படுதல் வேண்டுமென்பதுடன் அத்தகைய முன்வைப்பு பூர்த்திசெய்யப்பட்டதன் மீது அவர் நியமிக்கப்பட்ட உறுப்பினரொருவாக இல்லாதொழிதலும் வேண்டும்.

21. (1) விடயத்துக்கேற்ப, ஏதேனும் கற்கை சபையின் அல்லது ஏதேனும் விசேடதுறை சபையின் எவரேனும் உறுப்பினர், அவர் முன்னரே பதவியை வறிதாக்கினாலொழிய, அவரது தேர்தல் அல்லது நியமன திகதியிலிருந்து மூன்றாண்டுகாலப்பகுதியொன்றுக்குப் பதவிவகித்தல் வேண்டுமென்பதுடன் விடயத்துக்கேற்ப, மீளத்தேர்ந்தெடுக்கப்படுவதற்கு அல்லது மீள நியமிக்கப்படுவதற்கு தகவுடையவராதலும் வேண்டும்.

ஆயின், எவ்வாறாயினும், எவரேனும் தேர்ந்தெடுக்கப்பட்ட அல்லது நியமிக்கப்பட்ட உறுப்பினர் அவரது பதவிக்காலம் முடிவுறுமுன்னர் தனது பதவியை வறிதாக்கினால், அவரது அடுத்ததுறநர், அவர் முன்னரே தனது பதவியை வறிதாக்கினாலொழிய, அவருக்கு முன்னிருந்தவரின் பதவிக்காலம் முடிவுறாதெஞ்சியுள்ள பாகத்துக்குப் பதிவகித்தல் வேண்டும்.

ஆயின், மேலும், ஏதேனும் கற்கை சபையின் அல்லது ஏதேனும் விசேடதுறை கற்கை சபையின் ஒவ்வொரு தேர்தெடுக்கப்பட்ட அல்லது நியமிக்கப்பட்ட உறுப்பினரும், அவர் எந்த அந்தஸ்த்தின் அல்லது உறுப்பாண்மையின் பயணைக்கொண்டு விடயத்துக்கேற்ப, அத்தகைய கற்கை சபையின் அல்லது ஏதேனும் விசேடதுறை கற்கை சபையின் உறுப்பினரொருவராக தேர்ந்தெடுக்கப்படுவதற்கு அல்லது நியமிக்கப்படுவதற்கு தகவுடையவராகவிருந்தாரோ அந்த அந்தஸ்த்தை அல்லது உறுப்பாண்மைய அவர் வைத்திருக்கும் காலம் வரை பதவிவகித்தல் வேண்டுமென்பதுடன், ( விடயத்துக்கேற்ப), அவர் எந்தப் பயிற்சிப் பாடசாலை, பல்சலைக்கழகம், கற்கைத்துறை அல்லது உயர்தொழில்சார் குழுவிலிருந்து அத்தகைய உறுப்பினராகவிருப்பதற்கு அவ்வாறு தேர்ந்தெடுக்கப்பட்டாரோ அல்லது நியமிக்கப்பட்டாரோ அந்தப் பயிற்சிப் பாடசாலை, பல்சலைக்கழகம், கற்கைத்துறை அல்லது உயர்தொழில்சார் குழுவிலிருந்து பதவிலிலகுவதன்மீது, ஓய்வுபெறுவதன்மீது அல்லது இடமாற்றப்படுவதன்மீது அத்தகைய உறுப்பினராக இல்லாதொழிதலும் வேண்டும்.

- (2) ஏதேனும் கற்கை சபையின் அல்லது ஏதேனும் விசேடதுறை கற்கை சபையின் உறுப்பினரொருவர், அப்பயன்படப் பணிப்பாளருக்கு முகவரியிட்டனுப்பப்பட்ட கடிதமொன்றின் மூலம் தனது பதவியிலிருந்து பதவியிலிருந்து விலகலாம்.

- (3) வராமக்கான அனுமதியின்றி விடயத்துக்கேற்ப, ஏதேனும் கற்கை சபையின் அல்லது அத்தகைய விசேடதுறை கற்கை சபையின் தொடர்ச்சியான மூன்று கூட்டங்களுக்கு வருகை தர தவறுகின்ற அத்தகை கற்கை சபையின் அல்லது ஏதேனும் விசேடதுறை கற்கை சபையின் எவரேனும் தேர்ந்தெடுக்கப்பட்ட, நியமிக்கப்பட்ட அல்லது பெயர்குறித்து நியமிக்கப்பட்ட உறுப்பினர் அத்தகைய கற்கை சபையின் அல்லது அத்தகைய விசேடதுறை கற்கை சபையின் உறுப்பினரொருவாகத் தனது பதவியை வறிதாக்கியுள்ளாரெனக் கருதப்படுதல் வேண்டுமென்பதுடன் வினைகின்ற வெற்றிடத்தை நிரப்புவதற்கு பொருத்தமான ஆளொருவரை நியமிப்பதற்கு அவசியமான நடவடிக்கைகளை பணிப்பாளர் எடுத்தலும் வேண்டும்.

- (4) சபையின் மொத்த உறுப்பாண்மையின் மூன்றிலிரண்டு பங்கினருக்கு குறையாதோரினால் நிறைவேற்றப்பட்ட கண்டன வாக்கொன்றின்மீது சபையானது ஏதேனும் கற்கை சபையை அல்லது ஏதேனும் விசேடதுறை கற்கை சபையை கலைப்பதற்கு அல்லது ஏதேனும் கற்கை சபையின் அல்லது விசேடதுறை கற்கை சபையின் உறுப்பினரொருவரை அகற்றுவதற்கு தத்துவமுடையதாதல் வேண்டும்.

22. (1) ஒவ்வொரு கற்கை சபையும் விசேடதுறை கற்கை சபையும், விடயத்துக்கேற்ப, அதன் உறுப்பினர்களுளிருந்து அத்தகைய கற்கை சபையின் அல்லது விசேடதுறை கற்கை சபையின் உறுப்பினர்களினால் தேர்ந்தெடுக்கப்படவேண்டிய தவிசாளரொருவரை கொண்டிருத்தல் வேண்டும்.

(2) ஒவ்வொரு கற்கை சபையும் விசேடதுறை கற்கை சபையும், சம்பந்தப்பட்ட அத்தகைய கற்கை சபையின் அல்லது அத்தகைய விசேட துறை கற்கை சபையின் விதப்புரையின் மேல் சபையினால் நியமிக்கப்பட வேண்டிய செயலாளரொருவரை கொண்டிருத்தல் வேண்டும்.

(3) ஏதேனும் கற்கை சபையின் அல்லது விசேடதுறை கற்கை சபையின் ஏதேனும் கூட்டத்துக்கான கூட்டநடப்பெண், அதன் நியமிக்கப்பட்ட உறுப்பினர்கள் நீங்கலாக, தோதான சபையின் மொத்த உறுப்பாண்மையின் மூன்றிலொன்றாதல் வேண்டும்.

(4) ஒவ்வொரு கற்கை சபையும் விசேடதுறை கற்கை சபையுடன் அவசியமான போதெல்லம் கூடுதல் வேண்டும். ஆயின், எவ்வாறாயினும், ஒவ்வோராண்டிலும் பத்துத் தடவைகளுக்கு குறையாமல் அது கூடுதல் வேண்டும்.

23. (1) இக்கட்டளைச் சட்டத்தினதும் சட்டத்தினதும் ஏதேனும் தோதான சாதனத்தினதும் ஏற்பாடுகளுக்கமைய, ஒவ்வொரு கற்கை சபையும் ஒவ்வொரு விசேடதுறை கற்கை சபையும் சம்பந்தப்பட்ட பாரிய விசேடதுறைகள் மற்றும் சிறிய விசேடதுறைக் தொடர்பில் போதனை, கல்வி, ஆராய்ச்சி, பயிற்சி மற்றும் பரீட்சைகள் என்பனவற்றின் கட்டுப்பாட்டையும் பொதுவான பணிப்பையும் கொண்டிருத்தல் வேண்டும்.

(2) ஒவ்வொரு கற்கை சபையும் ஒவ்வொரு விசேடதுறை கற்கை சபையும், (1) ஆம் உட்பந்தியினால் அதற்கு குறித்தளிக்கப்பட்ட தத்துவங்களின் பொதுமைக்கு பங்கமின்றி, பின்வரும் தத்துவங்களையும், கடமைகளையும், பணிகளையும் பிரயோகித்தலும், புரிதலும் நிறைவேற்றதலும் வேண்டும்.

(அ) சபையினால் அத்தகைய ஏதேனும் கற்கை சபைக்கு அல்லது அத்தகைய ஏதேனும் விசேடதுறை கற்கை சபைக்குக் குறிப்பீடு செய்யப்பட்ட ஏதேனும் கருமத்தின்மீது அறிக்கையிடுதல்;

(ஆ) கற்கைநெறிகள், பயிற்சி நிகழ்ச்சித்திட்டங்கள், பாடவிதானங்கள் மற்றும் பரீட்சைகளுடன் சம்பந்தப்பட்ட எல்லாக் கருமங்களினம் மீதும் சபைக்கு விதப்புகளையும் அறிக்கைகளையும் முன்வைத்தல்;

(இ) கற்கைநெறிகளும் பரீட்சைகளும் தொடர்பான வரைவுத் துணைவிதிகளை சபைக்கு சமர்ப்பித்தல்;

(ஈ) இயைபானபோது, உபகுழுக்களின் நியமனத்தை விதந்துரைத்தல், இது, ஏதேனும் விசேட பாடத்தை கவனத்தில் கொண்டு அதன்மீது அறிக்கையிடும் நோக்கத்துக்காக, சம்பந்தப்பட்ட அத்தகைய ஏதேனும் கற்கை சபையின் அல்லது விசேடதுறை கற்கை சபையின் உறுப்பினர்கள் தவிர்ந்து ஆட்களை உள்ளடக்கக்கூடும்.

(உ) நிறுவசத்தில் நடாத்தப்பட்ட கற்கைநெறிகள், பயிற்சி நிகழ்ச்சித்திட்டங்கள் மற்றும் பரீட்சைகளுக்கு பயிற்சி பெறுநர்களைச் சேர்த்துக்கொள்வதற்கான தேவைப்பாடுகளை சபைக்கு விதந்துரைத்தல், அத்துடன்

(ஊ) அதற்கென ஆக்கப்படும் துணைவிதிகளுக்கு இசைந்தொழுக நிறுவகத்தின் பயிற்சியளிப்போராகவும் பரீட்சகர்களாகவும் ஏற்றங்கீகரிப்பதற்குப் பொருத்தமாகவுள்ள அத்தகைய ஆட்களை சபைக்கு விதந்துரைத்தல்.

பாகம் VII  
கற்கைத் துறைகள்

24. பின்வரும் கற்கைத் துறைகள் இருத்தல் வேண்டும், அதாவது.-

(அ) ஒவ்வாமையியல்;

(ஆ) நோயெதிர்ப்புச்சக்தியியல், அத்துடன்;

(இ) முலக்கூற்று மருத்துவமும் உயிரி மருத்துவப் பொறியியலும்.

25. (1) ஒவ்வொரு கற்கைத் துறையும், நிறுவகத்தின் சிரேஷ்ட பேராசிரியரொருவராக, பேராசிரியரொருவராக, இணைப்பேராசிரியரொருவராக அல்லது சிரேஷ்ட விரிவுரையாளராக இருக்க வேண்டிய தலைரொருவரை கொண்டிருத்தல் வேண்டும். நிறுவகத்தின் அத்தகைய ஒவ்வொரு சிரேட்ட பேராசிரியரும், பேராசிரியரும், இணைப்பேராசிரியரும் அல்லது சிரேட்ட விரிவுரையாளரும், சபையின் விதப்படியின்மேல் பேரவையினால் நியமிக்கப்படுதல் வேண்டும்.

(2) ஒரு சற்றைத் துறையின் தலைவர், இக்கட்டளைச்சட்டத்தின் ஏற்பாடுகளுக்கமைய அவரது நியமனத்திகதியிலிருந்து கணிப்பிட்ட மூன்றாண்டுக்காலப்பகுதியொன்றுக்குப் பதவியகித்தல் வேண்டுமென்துடன் பதவியிலிருந்து அகற்றப்பட்டாலொழிய,

மீள நியமிக்கப்படுவதற்குத் தகவுடையவராதலும் வேண்டும்.

(3) ஒரு கற்கைத் துறையின் ஒவ்வொரு தலைவரும் சபையினால் தீர்மானிக்கப்படக்கூடியவாறான அத்தகைய ஊதியத்தைப் பெறுதல் வேண்டும்;

(4) சமூகமளிக்காமைக்கான லீவு, சுகவீனம் என்பன காரணமாக அல்லது வேறேதேனும் காரணத்துக்காக ஒரு கற்கைத்துறையின் தலைவர் மூன்றுமாதங்களை விஞ்சாதவொரு காலப்பகுதிக்கு தனது பதவிக்குரிய கடமைகளை தற்காலிகமாகப் புரிய இயலாதவராகுமிடத்து, அத்தகைய காலப்பகுதிக்கு கற்கைத்துறை தலைவர் பதவியில் செயலாற்றுவதற்கு நிறுவகத்தின் பேராசிரியர், இணைப்பேராசிரியர்கள் அல்லது சிரேட்ட விரிவுரையாளர்களுள் ஒருவர் பேரவையானது ஆளொருவரை நியமித்தல் வேண்டும்;

ஆயின், எவ்வாறாயினும், கற்கைத்துறையின் தலைவரொருவர் ஓய்வுபெறுமிடத்து அல்லது பதவிவிலகுமிடத்து அல்லது வேறேதேனும் காரணத்துக்காக மூன்று மாதங்களை விஞ்சுகின்றவொரு காலப்பகுதிக்குத் தனது பதவிக்குரிய கடமைகளைப் புரிவதற்கு இயலாதவராகவிருக்குமிடத்து, அத்தகைய கற்கைத்துறையின் தலைவர் பதவி வறிதாளியுள்ளதென கருதப்படுதல் வேண்டுமென்பதுடன் (1) ஆம் உட்பந்தியின் ஏற்பாடுகளுக்கிணங்கப் புதியவொரு துறைத்தலைவர் நியமிக்கப்படுதலும் வேண்டும்.

## பாகம் VIII

### நிதி

26. (1) நிறுவகமானது அதன் சொந்த நிதியத்தை கொண்டிருத்தல் வேண்டும்.

(2) பின்வருவன நிதியத்தினுட் செலுத்தப்படுதல் வேண்டும்:-

(அ) ஏதேனும் தோதான சாதனத்தின் ஏற்பாடுகளுக்கிணங்க, நிறுவகத்துக்கு செலுத்தப்பட வேண்டிய கட்டணங்கள்;

(ஆ) அறக்கொடைகள், மானியக்கொடைகள் மற்றும் நன்கொடைகளிலிருந்தான வருமானம்;

(இ) பராமுனத்தினால் காலத்துக்குக்காலம் வாக்களிக்கப்படக் கூடியவாறானவையும் நிறுவகத்தின் நோக்கத்துக்காக மானியங்கொடைகளாக ஆணைக்குழுவினால் செலுத்தீடு செய்யப்படுபவையுமான அத்தகைய எல்லாப் பணத்தொகைகளும், அத்துடன்

(ஈ) எத்தகையதுமான எம்முலத்திலிருந்தேனும் நிறுவகத்துக்குத் திரளுகின்ற வேறெல்லாப் பணங்களும்.

(3) தோதான அரசிறை தலைப்புகளின் கீழ் வகுப்பாக்கம் செய்யப்பட்டவையும் குறிப்பிட்டவொரு மாதத்தினுள் நிதியத்தினுள் செலுத்தப்பட்டவையுமான எல்லாப் பணத்தொகைகளும் பற்றிய சுருக்கமொன்று, அடுத்துவரும் மாதத்தின் முடிவுக்கு முன்னர் ஆணைக்குழுவின் தகவலுக்காகப் பணிப்பாளரினால் அதற்கு சமர்ப்பிக்கப்படுதல் வேண்டும்.;

27. பின்வருவன பணிப்பாளரின் கடமையாதல் வேண்டும்-

(அ) பேரவையினால் தீர்மானிக்கப்படக்கூடியவாறான அத்தகைய படிவத்திலும் முறையிலும் நிறுவகத்தின் கணக்குகளை வைத்திருத்தல்;

(ஆ) நிதியத்தினுள் செலுத்தப்பட்ட எல்லாப் பணங்களையும் பெறுதலும் அத்தகைய பணங்களை முறையான கணக்குத்தலைப்புகளுக்கு வரவுவைத்தலும்;

(இ) அதிகாரமளிக்கப்பட்ட எல்லாக் கொடுப்பனவுகளையும் செய்தல்; அத்துடன்;

(ஈ) ஆணைக்குழுவினால் தேவைப்படுத்தப்பட்ட முன்றாண்டுகளுக்கான மதிப்பீடுகளையும் அடுத்துவரும் ஆண்டிற்கான வருடாந்த நிதிசார் ஒதுக்கீடுகளையும் சபைக்காக தயாரித்தல்;

ஆயின், எவ்வாறாயினும், குறித்த நோக்கங்களுக்காக அளிக்கப்பட்ட மானியக்கொடையிலிருந்து அல்லது அறக்கொடைகளிலிருந்து பெறப்பட்ட வருமானத்தை நிறுவகத்தின் கணக்குகளில் தனிவேறாக கணக்குக்காட்டப்படுதல் வேண்டுமென்பதுடன் நிறுவகத்தின் பொதுவான நோக்கங்களுக்காக அல்லது அத்தகைய மானியங்கொடைகள் அல்லது அறக்கொடைகள் முறையே எந்த நோக்கத்துக்காக அல்லது குறிக்கோளுக்காக அளிக்கப்பட்டனவோ அந்த நோக்கம் அல்லது குறிக்கோள் தவிர்த்த வேறேதேனும் நோக்கத்துக்காக அல்லது குறிக்கோளுக்காக அத்தகைய வருமானத்திலிருந்து கொடுப்பனவெதுவும் செய்யப்படுதலுமாகாது.

நிறுவகத்தின் நிதியாண்டு பஞ்சாங்க ஆண்டாகுதல் வேண்டும்.

29. (1) ஆணைக்குழு காலத்துக்குக் காலம் குறித்துரைக்கக்கூடியவாறான அத்தகைய படிவத்திலும் முறையிலும் அத்தகைய விபரங்களை கொண்டதாகவும் நிறுவகமானது அதன் செயற்பாடுகள் தொடர்பான கணக்குகளை புள்ளிவிபரங்களும் பற்றிய கூற்றொன்றைத் தயாரித்தல் வேண்டும்.
- (2) நிறுவகத்தின் கணக்குகள் பற்றிய புத்தகங்கள் நிறுவகத்தின் அலுவலகத்தில் வைத்திருக்கப்படுதல் வேண்டும்.
30. ஓர் உயர்கல்வி நிறுவனத்தின் கணக்குகளை கணக்காய்வு செய்வதற்கு இயைபானவாறான சட்டத்தின் பாகம் XIII இன் ஏற்பாடுகள், நிறுவகத்தின் கணக்குகளை கணக்காய்வு செய்தலுக்கும் அது தொடர்பாகவும் ஏற்றமாற்றங்களுடன் ஏற்புடையனவாதல் வேண்டும்.

### பாகம் IX

#### பொது

31. (1) நிறுவகத்தின் தத்துவங்களையும், கடமைகளையும், பணிகளையும் வினைத்திறனாக பிரயோகப்பதற்கும், புரிவதற்கும், நிறைவேற்றுவதற்கும் அவசியமென நிறுவகம், பல்கலைக்கழகத்தின் ஒருப்பாட்டுடனும் ஆணைக்குழுவின் அங்கீகாரத்துடனும் கருதக்கூடியவாறாக அதன் பணியாட்டொகுதியானது அத்தகைய எண்ணிக்கையினரான அலுவலர்கள், ஆசிரியர்கள் மற்றும் வேறு ஊழியர்களைக் கொண்டிருத்தல் வேண்டும்.
- (2) நிறுவனத்தின் பணியாட்டொகுதி, ஒன்றில் பல்கலைக்கழகத்தினால் அதன் சொந்த பணியாட்டொகுதியினருள் இருந்து அதனால் விடுவிக்கப்படுவதன் மீது வழங்கப்படலாம் அல்லது விடயத்துக்கேற்ப, ஆணைக்குழுவினால் அல்லது பல்கலைக்கழகத்தினால் நிரந்தரமாக நியமிக்கப்படலாம் என்பதுடன் சட்டத்தின் பாகம் X இன் ஏற்பாடுகள், நிறுவகத்தின் பணியாட்டொகுதிக்கு செய்யப்பட்ட நியமனங்களுக்கும் அவை தொடர்பாகவும் ஏற்றமாற்றங்களுடன் ஏற்புடையனவாதலும் வேண்டும்.
- (3) பல்கலைக்கழகத்தின் அலுவலர், ஆசிரியர் அல்லது வேறு ஊழியர் ஒருவர் முழுநேர அடிப்படையின்மீது நிறுவகத்திலான சேவைக்காக விடுவிக்கப்பட்டுள்ளவிடத்து, நிறுவகமானது, பல்கலைக்கழகத்தினால் அவரது நிலையான பதவிக்குரிய சம்பளத்தையும் படிக்களையும் அவருக்கு செலுத்துதல் வேண்டும். வேறேதேனும் விடயத்தில், பேரவையின் கலந்தாலோசனையுடனும் ஆணைக்குழுவின் அங்கீகாரத்துடனும் நிறுவகம் தீர்மானிக்கக்கூடியவாறான அத்தகைய படியை சம்பந்தப்பட்ட அலுவலருக்கு அல்லது வேறு ஊழியருக்கு அது செலுத்தலாம்.
- (4) நிறுவகத்தின் பணியாட்டொகுதியினர், பணிப்பாளரின் பணிப்புக்கும் ஒழுங்காற்றுக் கட்டுப்பாட்டுக்கும் அமைந்தோராதல் வேண்டும்.
- (5) நிறுவகத்தின் பணியாட்டொகுதியினர், பல்கலைக்கழகத்தின் பணியாட்டொகுதியினருக்கு ஏற்புடையற்பாலனவான ஒழுக்காற்று விதிகளுக்கும் நடவடிக்கைகளுக்கும் அமைந்தோராதல் வேண்டும்.
32. (1) எவரேனுமான் விடயத்துக்கேற்ப, நிறுவகத்தின் ஏதேனும் அதிகாரசபைக்கு அல்லது குழுவுக்கு உரியமுறையில் தேர்ந்தெடுக்கப்பட்டுள்ளாரா, நியமிக்கப்பட்டுள்ளாரா அல்லது பெயர் குறித்து நியமிக்கப்பட்டுள்ளாரா என்பது பற்றி விடயத்துக்கேற்ப, எவரேனுமான் நிறுவகத்தின் ஏதேனும் அதிகாரசபையின் அல்லது வேறு குழுவின் உறுப்பினர் ஒருவராகவிருப்பதற்கு உரித்துடையவராகவுள்ளாரா என்பது பற்றி ஏதேனும் கேள்வி எழுகின்றவிடத்து, அத்தகைய கேள்வி ஆணைக்குழுவுக்கு ஆற்றுப்படுத்தப்படுதல் வேண்டும். அதன்மீது ஆணைக்குழுவின் முடிவு இறுதியானதாகத் வேண்டும்.
- (2) நிறுவனத்தின் ஏதேனும் அதிகாரசபையின் அல்லது வேறு குழுவின் செயல், தீர்மானம் அல்லது நடவடிக்கை எதுவும், அதன் உறுப்பினர்களிடையே ஏதேனும் வெற்றிடம் இருப்பதன் காரணமாக மட்டும் அல்லது அதன் எவரேனும் உறுப்பினரின் நியமனத்தின் ஏதேனும் குறைபாடு இருப்பதன் காரணமாக மட்டும் வெறுமனே செல்லுபடியற்றதாகக்கப்படுதல் ஆகாது.
- (3) இக்கட்டளைச் சட்டம் நடைமுறைக்கு வருவதன்மேலும், இக்கட்டளைச் சட்டத்தினதும் சட்டத்தினதும் மற்றும் அதன்கீழ் ஆக்கப்பட்ட முறையான ஏதேனும் சாதனத்தினதும் ஏற்பாடுகளுக்கமையவும், நிறுவகத்தின் விதப்புரையின் மேல் ஒவ்வாமைமியல் மற்றும் நோயெதிர்ப்பு சக்தியியல் அத்துடன் மூலக்கூற்று மருத்துவத்தில் அளமானிப் பட்டங்கள், பட்டப்பின் திப்புளோமாக்கள், உயர் திப்புளோமாக்கள், பட்டப்பின் சான்றிதழ்கள், தத்துவவியல் முதுமாணி (தமு), கற்கைநெறி மற்றும் ஆய்வுக்கூற்றொன்றுடன் முதுமாணிகள், தத்துவவியல் கலாநிதி (தக), மருத்துவக் கலாநிதி (மக) என்பவற்றின் சபைச் சான்றுப்படுத்துகையுடன் பாரிய விசேடதுறைகளில் வேறு கல்விசார் சிறப்புக்களையும் பல்கலைக்கழகம் வழங்குவதற்கும் அளிப்பதற்கும் தத்துவமுடையதாகத் வேண்டும்.



**பாகம் X**  
**பொருள்கோடல்**

33. இக் கட்டளைச் சட்டத்தில் சந்தர்ப்பம் வேறுவகையாக தேவைப்படுத்தினால் ஒழிய,

“சட்டம்” என்பது, 1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம் என்று பொருளாகும்.

“தோதான சாதனம்” என்பது, சட்டத்தில் அதற்குக் குறித்தளிக்கப்பட்டவாறான அதே பொருளை உடையதாகத் வேண்டும்.

“ஆணைக்குழு” என்பது, சட்டத்தின் 2 ஆம் பிரிவின் கீழ் தாபிக்கப்பட்ட பல்கலைக்கழக மானியங்கள் ஆணைக்குழு என்று பொருளாகும்.

“பேரவை” என்பது, சுகாதார அமைச்சின் ஒரு பயிற்சிப் பாடசாலையில் அல்லது ஒரு நிறுவனத்தில் தற்போது பரீட்சகர் ஒருவராகவுள்ள அல்லது சட்டத்தின் கீழ் தாபிக்கப்பட்ட பல்கலைக்கழகங்களின் இயைபான பீடங்களின் இயைபான துறைகளில் கல்விமான் ஒருவராகவுள்ள, அல்லது சுகாதாரம் என்னும் விடயம் குறித்தளிக்கப்பட்ட அமைச்சரின் அமைச்சைச் சேர்ந்த இயைபான விசேடமருத்துவர் ஒருவராகவுள்ள ஆளொருவர் என்று பொருளாகும். அவர், சட்டத்தின் கீழ் தாபிக்கப்பட்ட பல்கலைக்கழகங்களில் அல்லது சுகாதாரம் என்னும் விடயம் குறித்தளிக்கப்பட்ட அமைச்சரின் அமைச்சில், அல்லது சபையினால் ஏற்றங்கீகரிக்கப்பட்ட ஏதேனும் அரசாங்க நிறுவனத்தில் முனைப்பான சேவையிலிருத்தல் வேண்டும்;

ஆயின், எவ்வாறாயினும், அத்தகைய எல்லாப் பரீட்சகர்களும், சம்பந்தப்பட்ட கற்கை சபையின் அல்லது விசேடதுறை கற்கைச்சபையின் விதப்புரையின்மீது சபையினால் தீர்மானிக்கப்படக்கூடியவானவையும் முதலையினால் அங்கீகரிக்கப்படக் கூடியவாறானவையுமான ஏற்றங்கீகரிக்கப்பட்ட பட்டங்களுடன் கற்பித்தலிலும் பயிற்சியளித்தலிலும் ஐந்தாண்டு அனுபவத்தை கொண்டிருத்தல் வேண்டும்.

“உயர்கல்வி நிறுவனம்” மற்றும் “உயர்கல்வி நிறுவகம்” என்பன சட்டத்தினால் அவற்றுக்கு குறித்தளிக்கப்பட்ட அதே பொருள்களை கொண்டிருத்தல் வேண்டும்;

“உயர்தொழில்சார் குழு” என்பது, ஒருபாராளுமன்றச் சட்டத்தினால் கூட்டிணைக்கப்பட்டதும் அல்லது 2007 ஆம் ஆண்டின் 07 ஆம் இலக்க கம்பனிகள் சட்டத்தின் கீழ் பதிவு செய்யப்பட்டதுமான ஒவ்வாமைமியல் மற்றும் நோயெதிர்ப்பு சக்தியியல் உள்ளடங்கலாக மருத்துவத்திலான ஏதேனும் விசேடதுறையில் தொழிற்சங்கமொன்றல்லாத ஒரு கழகம், கல்லூரி அல்லது வேறேதேனும் கூட்டிணைக்கப்பட்ட குழு அல்லது சபையினால் ஏற்றங்கீகரிக்கப்பட்ட கூட்டிணைக்கப்பட்ட அல்லது கூட்டிணைக்கப்படாத வேறேதேனும் உயர்தொழில்சார் குழு என்று பொருளாகும்;

“முதவை” என்பது, பல்கலைக்கழகத்தின் முதவை என்று பொருளாகும்;

“ஆசிரியர்” என்பது, சட்டத்தினால் அதற்குக் குறித்தளிக்கப்பட்டவாறான அதே பொருளை உடையதாகத் வேண்டும்; அத்துடன்

“பல்கலைக்கழகம்” என்பது, சட்டத்தின் ஏற்பாடுகளின் கீழ் தாபிக்கப்பட்ட இலங்கை, ஸ்ரீ ஜயவர்தனபுரப் பல்கலைக்கழகம் என்று பொருளாகும்.

EOG 02-0191